
कार्मिक, प्रशासनिक सुधार तथा राजभाषा विभाग। 


संकल्प 
20 नवम्बर, 2018 


विषय :- राज्य के अनुसूचित/ गैर अनुसूचित जिलों के जिला स्तर के पदों पर नियुक्तियों में संबंधित 
जिले के स्थानीय निवासियों को एवं राज्यस्तरीय वर्ग 3 एवं वर्ग 4 के पदों पर नियुक्तियों में 
झारखण्ड राज्य के स्थानीय निवासियों को प्राथमिकता देने संबंधी अधिसूचना संख्या -5938 , दिनांक 
14 जुलाई, 2016 एवं संकल्प सं०-3854, दिनांक 1 जून, 2018 में संशोधन | 


संख्या०-14/ स्थानीयता नीति -14-04/2018 का .-8468 -- कार्मिक , प्रशासनिक सुधार तथा राजभाषा 
विभाग, झारखण्ड, राँची की अधिसूचना सं०-5938, दिनांक 14 जुलाई , 2016 द्वारा राज्य के 
13 अनुसूचित जिलों तथा संकल्प सं०- 3854, दिनांक 1 जून , 2018 द्वारा राज्य के 11 गैर 
अनुसूचित जिलों में जिला स्तर के वर्ग 3 एवं वर्ग 4 के पदों पर नियुक्ति हेतु, अगले 10 वर्षों तक , 
मात्र संबंधित जिले के स्थानीय निवासियों को ही पात्र माना गया है । साथ ही संकल्प सं०- 3854 , 
दिनांक 1 जून , 2018 द्वारा झारखण्ड राज्य में वर्ग 3 एवं वर्ग 4 में सभी राज्य स्तरीय पदों पर 
भविष्य में होने वाली नियुक्तियों हेतु झारखण्ड राज्य के स्थानीय निवासियों को ही पात्र माने जाने का 
प्रावधान किया गया है । 


झारखण्ड गजट ( असाधारण ) सोमवार , 10 दिसम्बर 2018 


2. कार्मिक विभागीय संकल्प सं०-5216, दिनांक 30 अगस्त , 2010 द्वारा राज्य के 
सरकारी सेवाओं/ पदों को समूह “ क, ख, ग एवं घ ” के रूप में वर्गीकृत किया गया है । । 

3. उपर्युक्त कंडिका 1 एवं 2 में वर्णित स्थितियों में समूह ख , समूह ग एवं समूह घ 
के पदों की वर्ग 3 एवं वर्ग 4 के पदों से समकक्षता निर्धारित नहीं होने के कारण नियुक्ति संबंधी 
कार्रवाई में कठिनाई उत्पन्न हो रही है । तदनुसार यह मामला राज्य सरकार के विचाराधीन था । 

अतः राज्यहित में रिक्त सरकारी पदों पर नियुक्ति सुगमता पूर्वक सुनिश्चित करने हेतु 
राज्य सरकार के द्वारा निर्णय लिया गया है कि विभागीय अधिसूचना सं० -5938, दिनांक 
14 जुलाई, 2016 एवं संकल्प सं० - 3854, दिनांक 1 जून, 2018 में जहाँ कहीं भी “वर्ग 3 एवं वर्ग 4 " 
अथवा "तृतीय श्रेणी एवं चतुर्थ श्रेणी ” शब्द समूह का प्रयोग किया गया है उसे “ समूह ख के 
अराजपत्रित तथा समूह ग एवं समूह घ " से प्रतिस्थापित किया जाय । 

आदेश: आदेश दिया जाता है कि राज्य सरकार द्वारा लिये गये निर्णय के आलोक में विभागीय 
अधिसूचना सं0-5938 , दिनांक 14 जुलाई , 2016 एवं संकल्प सं० -3854 , दिनांक 1 जून , 2018 के 
सुसंगत अंश इस हद तक संशोधित माना जायेगा | 


झारखण्ड राज्यपाल के आदेश से , 


के० के० खण्डेलवाल , 
सरकार के अपर मुख्य सचिव | 

झारखण्ड गजट ( असाधारण ) 1085 -- 50 


